

भाजपा कार्यकर्ता सम्मेलन को लोक निर्माण मंत्री ने किया संबोधित

जबलपुर। डॉ श्यामा प्रसाद मुखर्जी जी ने अपना पसम্পूर्ण जीवन विचारधारा के प्रति समर्पित कर दिया और यहीं कारण है कि उनकी 125 वीं जन्म जयंती पर आज भी उनका व्यक्तित्व और कृतित्व प्रासंगिक है, सिर्फ भारतीय जनसंघ के कारण ही नहीं बल्कि उनकी विचारधारा के कारण, उनकी देश भक्ति के कारण, उनकी विद्वता के कारण जहां देश के इतने बड़े परिवार का व्यक्ति जो सम्पन्नता होने के बाद भी भारत माता के लिए इतना संघर्ष मन प्राण में रखता हो वास्तव में उनका जीवन प्रेरणा है, आज उनकी विचारधारा के कारण देश के प्रधानमंत्री श्री नरेंद्र मोदी जी भी आज राष्ट्र प्रथम के भाव को लेकर को लेकर आगे बढ़ रहे है, यह बात मध्य प्रदेश के लोक निर्माण मंत्री श्री राकेश सिंह ने भारतीय जनता पार्टी जबलपुर महानगर के जिला कार्यकर्ता सम्मेलन को सम्बोधित करते हुए भाजपा कार्यालय रानीताल में कही।

भारतीय जनता पार्टी जबलपुर महानगर द्वारा डॉ श्यामा प्रसाद मुखर्जी जी की 125वीं जन्म जयंती के उपलक्ष्य में जिला अध्यक्ष रत्नेश सोनकर, सांसद श्री आशीष दुबे, राज्यसभा सांसद श्रीमती सुमित्रा बाल्मीकि, प्रदेश कोषाध्यक्ष अखिलेश जैन, महापौर जगत बहादुर सिंह अन्नु, विधायक अशोक रोहाणी, अभिलाष पांडे, महिला मोर्चा प्रदेश अध्यक्ष अश्विनी परांजपे, जेडीए अध्यक्ष संदीप जैन, नगर निगम अध्यक्ष रिकुंज बिज, प्रदेश सह मीडिया प्रभारी श्रीकान्त साहू, डॉ जितेंद्र जामदार, दीपांकर बैनर्जी, स्वाति गोडबोले, जेडीए उपाध्यक्ष प्रशांत केशरवानी,

डॉ. श्यामा प्रसाद का व्यक्तित्व और कृतित्व आज भी प्रासंगिक: राकेश सिंह

निश्चित जन कल्याण प्रकोष्ठ प्रदेश संयोजक संदीप रजक, महामंत्री पंकज दुबे, रंजीत पटेल, अमित सोनू बचवानी की उपस्थिति में जिला कार्यकर्ता सम्मेलन का आयोजन भाजपा कार्यालय में किया गया।

कार्यकर्ता सम्मेलन को सम्बोधित करते हुए मंत्री श्री सिंह ने कहा भाजपा के कार्यकर्ता के रूप में हमारी जिम्मेदारी है कि जब आज भारत पूरे विश्व में अपना परचम लहरा रहा है तब हमें भी अपनी जिम्मेदारी का निर्वहन करना चाहिए ताकि भारत विश्वगुरु बन सके श्यामा प्रसाद जी के विचारधारा को आत्मसात करते हुए भारत माता को आत्मनिर्भर बनाना हमारा लक्ष्य होना चाहिए ताकि 2047 तक भारत पूर्ण विकसित राष्ट्र हो आज हम विदेशों में बड़ी मात्रा में निर्यात कर रहे हैं, और स्वदेशी वस्तुओं को अपनाने हुए ही हम आत्मनिर्भर बन सकते हैं।

सांसद श्री आशीष दुबे ने कार्यकर्ता सम्मेलन में भाजपा का इतिहास एवं विकास बताते हुए कहा कि आज हम भाजपा के कार्यकर्ता के रूप में गौरवान्वित महसूस करते है हमें इस बात का भी

भाजपा ग्रामीण जिले का कार्यकर्ता सम्मेलन संपन्न

जबलपुर। भारतीय जनता पार्टी जबलपुर ग्रामीण द्वारा आयोजित जिला कार्यकर्ता सम्मेलन भारतीय जनता पार्टी कार्यालय रानीताल में संपन्न हुआ। ग्रामीण जिला कार्यकर्ता सम्मेलन प्रदेश के लोक निर्माण मंत्री श्री राकेश सिंह, सांसद आशीष दुबे, ग्रामीण अध्यक्ष श्री

राजकुमार पटेल ने सम्बोधित किया। इस अवसर पर राज्यसभा सांसद श्रीमती सुमित्रा वाल्मीकिग्रामीण जिला अध्यक्ष राजकुमार पटेल, प्रदेश कोषाध्यक्ष अखिलेश जैन, विधायक अजय बिश्नोई, नीरज सिंह, संतोष

एडवोकेट सुदीप सिंह सैनी अध्यक्ष नियुक्त

जबलपुर। एशियन स्पोर्ट्स फेडरेशन (पंजीकृत), दिल्ली से संबद्ध चन्नाराम स्पोर्ट्स फेडरेशन ने मध्यप्रदेश एशियन स्पोर्ट्स एसोसिएशन के अध्यक्ष पद पर एडवोकेट सुदीप सिंह सैनी की नियुक्ति की है। यह नियुक्ति मध्यप्रदेश के महासचिव प्रकाश यादव की अनुशंसा पर की गई। संगठन ने विश्वास जताया है कि उनके नेतृत्व में प्रदेश में खेल गतिविधियों को नई दिशा मिलेगी। एडवोकेट सुदीप सिंह सैनी की नियुक्ति पर जबलपुर एसोसिएशन के संजय साहू, सुनील यादव, एन.बी. क्षत्री, हर्षित यादव, प्रदीप पटेल, विजय रजक, नीलेश केवट, ऋषिभान सिंह ठाकुर, हर्ष पुरी गोरखामी, परेश सोनी एवं एडवोकेट विकास नाथन सहित अन्य पदाधिकारियों और सदस्यों ने उन्हें बधाई एवं शुभकामनाएं दी हैं।

नगर संगठन में घमासान, भोपाल तक पहुंची खींचतान

जबलपुर। भारतीय जनता पार्टी के जबलपुर नगर संगठन में नवनियुक्त नगर महामंत्री सोनू बचवानी की नियुक्ति के बाद संगठन के भीतर सियासी हलचल तेज हो गई है। जो असहमति अब तक बंद कमरों में चर्चा का विषय थी, वह अब खुले तौर पर सामने आने लगी है। सूत्रों के अनुसार मामला सिर्फ स्थानीय स्तर तक सीमित नहीं रहा, बल्कि इसकी गुंज भोपाल स्थित प्रदेश संगठन तक पहुंच चुकी है। राजनीतिक गलियारों में चर्चा है कि नगर संगठन के भीतर दिन दिनों दो धड़े सक्रिय नजर आ रहे हैं। एक धड़ा सोनू बचवानी की कार्यशैली और बढ़ते प्रभाव को संगठन के लिए सकारात्मक बता रहा है, जबकि दूसरा धड़ा इसे संगठन में शक्ति के असंतुलन के रूप में देख रहा है।

नियुक्ति के साथ ही शुरू हो गया था विरोध

सूत्रों का दावा है कि नगर महामंत्री पद पर सोनू बचवानी की नियुक्ति की चर्चा शुरू होते ही कुछ नेताओं ने इसका विरोध किया था। हालांकि प्रदेश नेतृत्व ने संगठनात्मक गिनिय पर मुहर लगा दी और विरोध करने वालों को पीछे हटना पड़ा। लेकिन अब वही असंतोष एक बार फिर सतह पर आ गया है। बताया जा रहा है कि हाल के दिनों में संगठन की कार्यशैली, कार्यक्रमों के संचालन और

निर्णय प्रक्रिया को लेकर कई शिकायतें प्रदेश नेतृत्व तक भेजी गई हैं। हालांकि इन शिकायतों की आधिकारिक पुष्टि नहीं हुई है।

'एक चेहरे के इर्द-गिर्द सिमट रहा संगठन'

विरोधी गुट का आरोप है कि नगर संगठन की अधिकांश गतिविधियां एक ही पदाधिकारी के इर्द-गिर्द केंद्रित होती जा रही हैं। कार्यक्रमों की रूपरेखा, मंच संचालन, आमंत्रण सूची, जिम्मेदारियों का बंटवारा और कई महत्वपूर्ण फैसलों में सोनू बचवानी की भूमिका लगातार बढ़ती जा रही है। इसी वजह से कई वरिष्ठ और पुराने कार्यकर्ताओं में नाराजगी देखी जा रही है। राजनीतिक जाकजों का मामला है कि जब किसी संगठन में एक चेहरा तेजी से उभरता है तो स्वाभाविक रूप से दूसरे नेताओं के बीच असहजता बढ़ने लगती है। जबलपुर भाजपा में भी कुछ ऐसा ही माहौल बनने की चर्चा है।

समर्थकों का पलटवार— 'मेहनत का मिला है सम्मान'

दूसरी ओर सोनू बचवानी के समर्थक इन आरोपों को निराधार बता रहे हैं। उनका कहना है कि बचवानी वर्षों से युवा मोर्चा और पार्टी संगठन में लगातार सक्रिय रहे हैं। बुध स्तर से लेकर बड़े आयोजनों तक उनकी भूमिका प्रभावी रही है। समर्थकों का कहना है कि संगठन ने उनकी कार्यक्षमता, सक्रियता और समर्पण को देखते हुए

ही उन्हें नगर महामंत्री जैसा महत्वपूर्ण दायित्व सौंपा है। समर्थकों का यह भी कहना है कि किसी भी जिम्मेदार पदाधिकारी की सक्रियता को विवाद का विषय बनाना उचित नहीं है और कुछ लोग व्यक्तितगत अस्वतंत्र को संगठनात्मक मुद्दा बनाने की कोशिश कर रहे हैं।

भोपाल की नजर जबलपुर पर ?

सूत्रों के मुताबिक पूरे घटनाक्रम की जानकारी प्रदेश नेतृत्व तक पहुंच चुकी है। संगठन स्तर पर फौडबैक लिया जा रहा है और नगर संगठन की कार्यशैली को लेकर रिपोर्ट भी तलब किए जाने की चर्चा है। हालांकि भाजपा की ओर से इस पूरे मामले पर अभी तक कोई आधिकारिक बयान जारी नहीं किया गया है।

आगे क्या

राजनीतिक विश्लेषकों का मानना है कि यदि अंदरूनी मतभेद समय रहते नहीं सुलझे, तो इसका असर संगठन की सक्रियता, आगामी चुनावी तैयारियों और बुध प्रबंधन पर पड़ सकता है। दूसरी ओर यदि प्रदेश नेतृत्व हस्तक्षेप करता है, तो यह मामला जल्द शांत भी हो सकता है। फिलहाल इतना तय है कि जबलपुर भाजपा में नगर महामंत्री की नियुक्ति अब केवल एक संगठनात्मक फैसला नहीं रह गई है, बल्कि यह संगठन के भीतर शक्ति संतुलन, नेतृत्व और राजनीतिक चरंच का नई बहस का केंद्र बन चुकी है। आने वाले दिनों में सबकी नजर भोपाल के रूख और प्रदेश नेतृत्व के अगले कदम पर रहेगी।

के संस्थापक डॉ श्यामा प्रसाद मुखर्जी की 125 जयंती पर 23 जून से 6 जुले तक आयोजित स्मरण पक्ष में हमने भाजपा के इतिहास, विकास, डॉ श्यामाप्रसाद जी के जीवन, एकात्म मानववाद पर हमने वक्ताओं के विचार सुने , भाजपा एकमात्र ऐसा राजनीतिक दल है जो अपनी परिपाटी से भली भांति परिचित होकर राष्ट्रहित हेतु कार्य करता है देश के प्रधानमंत्री श्री नरेंद्र मोदी जी के नेतृत्व में भारत निरंतर आगे बढ़ रहा है।

इस अवसर पर सदानंद गोडबोले, अभय सिंह ठाकुर, शंकर श्रीवास्तव, राजेश मिश्रा, रजनीश यादव, प्रणीत वर्मा, अंजू भागव, योगेंद्र राजपूत, कौशल सूरी, मनीष जैन कल्लू, अशोक रोहितास, रीना राय, विवेक अग्रवाल, योगेश बिलोहा, सुषमा जैन, रजनी यादव, कमलेश अग्रवाल, संजय यादव, योगेंद्र सिंह ठाकुर, आत्मिका सिंह, दशरथ पटेल, संतोषी ठाकुर, जागेश समुंद्रे, विनय अमलाथे, संजय चौधरी अमित जैन, नंदकुमार यादव के साथ पार्षद मंडल अध्यक्ष एवं बड़ी संख्या में पार्टी कार्यकर्ता उपस्थित थे।

पूर्व के एमटीपी रेस्टॉरेंट को चलाएंगे : महापौर

जबलपुर। डुमना नेचर पार्क में किसी भी प्रकार के निर्माण का विरोध किया जाएगा, क्योंकि इससे पूरे देश भर में प्रसिद्धि प्राप्त डुमना अर्बन फारेस्ट तहस-नहस हो जाएगा। खंदारी जलाशय से लगे इस डुमना नेचर पार्क को खंदारी जलाशय का कैचमेंट एरिया माना जाता है और खंदारी जलाशय के कैचमेंट एरिया में किसी भी प्रकार के निर्माण पर हाईकोर्ट ने पाबंदी लगाई है। अतः इस नेचर पार्क में कोई भी निर्माण करना हाईकोर्ट के निर्देशों की अद्वैलन होगी।

नागरिक उपभोक्ता मार्गदर्शक मंच ने 05 जुलाई की सुबह महापौर निवास में जगत बहादुर सिंह अन्नु से मुलाकात कर आपत्ति जताई। महापौर ने जानकारी दी कि मेयर इन कार्डेंसिल ने इस संबंध में अभी कोई निर्णय नहीं लिया है, केवल संबंधित अधिकारियों को यह निर्देश दिए हैं

राजेन्द्र सिंह बैस बने संयुक्त अधिवक्ता महासंघ के राष्ट्रीय कार्यकारी अध्यक्ष

जबलपुर। संयुक्त अधिवक्ता महासंघ के राष्ट्रीय महामंत्री एडवोकेट राजेन्द्र सिंह बैस को संगठन का राष्ट्रीय कार्यकारी अध्यक्ष मनोनीत किया गया है। राष्ट्रीय अध्यक्ष एडवोकेट हरिनाथ पाठक ने संगठन के प्रति उनकी सक्रियता, निष्ठा और समर्पण को देखते हुए यह नियुक्ति की है। यह मनोनयन राष्ट्रीय कार्यकारी अध्यक्ष साक्षी गोपाल दीक्षित की अनुशंसा पर किया गया।

ऑल राउंडर कराते क्लब ने राज्य स्तरीय प्रतियोगिता में किया शानदार प्रदर्शन

जबलपुर। राइट टाउन स्टेडियम में 28 जून को आयोजित 14वीं केटीसी कप राज्य स्तरीय कराते प्रतियोगिता में 08 जिलों के खिलाड़ियों ने भाग लिया। प्रतियोगिता में ऑल राउंडर क्लब के खिलाड़ियों ने उत्कृष्ट प्रदर्शन करते हुए 17 स्वर्ण, 10 रजत एवं 05 कांस्य पदक जीतकर क्लब और शहर का नाम रोशन किया। प्रतियोगिता के आयोजन में राजेन्द्र सर, प्रकाश सर, पीटर जोना, मुकेश, आशुतोष सोनी, हर्ष, विपुल, लक्ष्मी एवं तनु का महत्वपूर्ण योगदान रहा। प्रतियोगिता में सफलता प्राप्त करने पर खिलाड़ियों को रामजी यादव, टिकेन्द्र यादव, अखिलेश एवं प्रवीण सहित क्लब सदस्यों ने शुभकामनाएं एवं बधाई दी।

आकाशीय बिजली गिरने से गुल रही बिजली, 6 घंटे बाद मुश्किल से आई

बरेला। बारिश का दौर प्रारंभ हो चुका है इस दौर में आज दोपहर 2:00 बजे जोरदार हवाएं चलने तथा आकाशीय बिजली तड़कने से नगर की विद्युत व्यवस्था चरमरा गई। स्थानीय लोगों ने बताया जाता है कि दोपहर 2:00 बजे से गायब हुई बिजली रात 8:00 बजे ही वापस आई। इस 6 घंटे बिजली गुल होने से नगर के लोगों के सभी काम काज प्रभावित हुए तथा घरों में भी अंधेरा छाया रहा। बताया जाता है कि औद्योगिक क्षेत्र मनेरी के आसपास 32 के वी लाइन में तीन चार जगह आकाशीय बिजली गिरने से कई खम्भों के इंसुलेटर जल गए। इसकी वजह से बिजली व्यवस्था को दुरस्त होने में समय लग गया। इस संबंध में जे ई राजीव चौधरी ने बताया कि आकाशीय बिजली गिरने से 32 के वी लाइन के खंभे में इंसुलेटर जल गए हैं। इसकी वजह से बिजली का फॉल्ट दूढ़ने में समय लग गया।इसी प्रकार नगर में आकाशीय बिजली तड़कने से कुछ लोगों के घरेलू उपकरण भी खराब हो गए। इस संबंध में वार्ड नंबर 6 के निवासी हिमांशु साहू ने बताया कि उनके घर में लगा हुआ एर्रॉस्ट फैन आकाशीय बिजली से खराब हो गया। इसी प्रकार नगर के आने के लोगों को उपकरण खराब हो गए हैं।

डुमना नेचर पार्क में रेस्टॉरेंट बनाने का विरोध करेगा उपभोक्ता मंच

कि क्या डुमना नेचर पार्क में पीपीपी मोड पर स्वीस टेंट पद्धति से रेस्टॉरेंट चलाया जा सकता है, इसकी संभावनाएं देखते हुए प्रस्ताव बनाया जाए। एसआईसी ने यह भी निर्देश दिए कि यह रेस्टॉरेंट पूर्व में एमटीपी द्वारा बनाये गए भवन में ही शुरू किया जाए, क्योंकि वर्तमान में एमटीपी का यह रेस्टॉरेंट बंद पड़ा है। महापौर ने जानकारी दी कि अभी तक कोई टेंडर जारी नहीं किया गया है तथा

खमरिया के दो युवकों ने रची गहरी साजिश

जबलपुर। डिंडौरी जिले के ग्राम घुटैना रैयत निवासी 46 वर्षीय पंचम सिंह परस्ते की 20 वर्षीय बेटी को सिलाई प्रशिक्षण का लालच देकर दो युवक अपने साथ ले गए। खमरिया-पिपरिया के रहने वाले इन युवकों ने पहले युवती को भरोसे में लिया और 5 जून को उसे घर से ले गए। आरोपियों ने उसे बैंगलोर, उज्जैन और भोपाल में घुमाने के बाद राजस्थान ले जाकर छोड़ दिया है। अब पीड़िता लगातार अपने पिता को फोन कर मदद की गुहार लगा रही है, जबकि दोनों युवकों के मोबाइल फोन बंद आ रहे हैं। इस गंभीर मामले में पीड़ित पिता ने पुलिस अधिकारियों से संपर्क कर आपबीती सुनाई है, जिसके बाद खमरिया थाना पुलिस ने गुमशुदगी दर्ज कर युवती की तलाश तेज कर दी है।

सिलाई प्रशिक्षण के नाम पर रची गई साजिश

आरोपियों ने युवती को बेहतर भविष्य और सिलाई सीखने का सुनहरा सपना दिखाया था। पिता ने विश्वास करके अपनी बेटी को उनके साथ भेजा, लेकिन अब उन्हें अपनी बेटी की सुरक्षा की चिंता सता रही है।

अधूरे निर्माण कार्य से बड़ी परेशानी

सफाई व्यवस्था पर उठे सवाल, महीनों से नहीं लगी झाड़ू

नया मोहल्ला मस्जिद रोड, श्रीनाथ की तलेया, अंजुमन मार्केट और करमचंद चौक जैसे क्षेत्रों में लंबे समय से नियमित झाड़ू नहीं लगा रही है। लोगों का कहना है कि कई स्थानों पर महीनों से सफाई नहीं हुई, जिससे गंदगी का अंबार लगने लगा है।

विकटोरिया हॉस्पिटल रोड के रहवासियों ने बताया कि उन्होंने इस समस्या की लेकर पार्षद, नगर निगम के सुपरवाइजर और सीएम

हेल्थलाइन तक शिकायत दर्ज कराई, लेकिन अब तक कोई ठोस कार्रवाई नहीं हुई। इधर, नया मोहल्ला मस्जिद रोड पर पेवर् ब्लॉक बिछाने का कार्य भी लंबे समय से अधूरा पड़ा है। स्थानीय लोगों का आरोप है कि ठेकेदार ने निगम सामग्री और पेवर् ब्लॉक सड़क किनारे बेतरतीब ढंग से छोड़ दिए हैं, जिससे आवागमन प्रभावित हो रहा है और दुर्घटना की आशंका बनी रहती है। शहरवासियों का कहना है कि जबलपुर स्मार्ट

सिटी बनने की दिशा में आगे बढ़ रहा है, लेकिन यदि सड़क, सफाई और निर्माण कार्यों जैसी बुनियादी सुविधाओं में सुधार नहीं हुआ तो महानगर बनने की राह में यह बड़ी बाधा साबित हो सकती है। अब लोगों की नजर नगर निगम प्रशासन पर है कि वह सफाई व्यवस्था को दुरुस्त करके और अधूरे निर्माण कार्यों को समय पर पूरा करने के लिए क्या कदम उठाता है।

गढ़ा और कछपुरा में सफाई और वर्षाजल निकासी व्यवस्था देख जताई प्रसन्नता

निगमायुक्त ने किया दो संभागों का निरीक्षण

जबलपुर।

निगमायुक्त राम प्रकाश अहिरवार रविवार को सुबह-सुबह सफाई और वर्षाजल निकासी की व्यवस्था देखने धरातल पर उतरे। उन्होंने शहर के दो प्रमुख संभागों— गढ़ा और कछपुरा का अधिकारियों के साथ सघन दौरा किया। क्षेत्रों की सफाई व्यवस्था और जल निकासी के इंतजामों की जमीनी हकीकत को देखा। दौरे के दौरान दोनों संभागों के विभिन्न वार्डों में सफाई व्यवस्था काफी बेहतर और सुदृढ़ नजर आई। मानसून के मौसम को देखते हुए जल भराव की स्थिति से निपटने के लिए की गई पूर्व तैयारियों का अस्‍पर भी सड़कों और नालों में साफ देखने को मिला। वर्षाजल निकासी के सुचारू प्रबंध और मुस्‍तैद सफाई कर्मियों को देखकर निगमायुक्त ने गहरी प्रसन्नता व्यक्त की। इस अवसर पर शुक्ला नगर में पूजा डेयरी संचालक सड़क पर व्यवसाय करते पाए जाने पर संचालक पर एक हजार रूपए का जुर्माना लगाया गया।



सराहनीय कार्य पर जताई खुशी, दिए आवश्यक दिशा-निर्देश

निरीक्षण के दौरान निगमायुक्त राम प्रकाश अहिरवार ने अधिकारियों, इंजीनियरों और मुख्य स्वच्छता निरीक्षकों के साथ वार्डों की गलियों का जायजा लिया।

सफाई मित्रों की थपथपाई पीट

सुबह-सुबह मुस्‍तैदी से काम कर रहे सफाई कर्मचारियों के कार्य को निगमायुक्त ने सराहा और उनका हौसला बढ़ाया। कछपुरा और गढ़ा के संवेदनशील क्षेत्रों में पानी निकासी की बेहतर व्यवस्था मिलने पर उन्होंने कहा कि अधिकारियों की पूर्व

योजना और मैदानी अमले की सक्रियता के कारण नागरिकों को जल भराव से बड़ी राहत मिली है।

अधिकारियों को सजग रहने के निर्देश

निगमायुक्त ने मौके पर मौजूद अधिकारियों को निर्देशित किया कि वे इस मुस्‍तैदी को कम न होने दें। उन्होंने कहा कि कंट्रोल रूम को 24 घंटे एक्टिव रखा जाए और जहां भी जल भराव की मामूली शिकायत भी आए, वहां तुरंत रिस्‍पॉन्स टीम भेजी जाए।इस औचक निरीक्षण के दौरान निगमायुक्त के साथ नगर निगम के अपर आयुक्त अशफाक परवेज कुरैशी, कार्यपालन यंत्री जी एस मरावी, स्वास्थ्य अधिकारी अभिनव मिश्रा, संभागीय अधिकारी दिनेश प्रताप सिंह सहायक स्वास्थ्य अनिल बारी संभागीय अधिकारी, संभागीय यंत्री वीरेंद्र पाण्डेय, उपयंत्री अनूप पटेल,मुख्य स्वच्छता निरीक्षक आनंद राव, संतोष गौर, संतोष माहौर, स्वच्छता निरीक्षक अभिषेक मिश्रा आदि उपस्थित रहे।



घमंडी चौक, बड़ा फुहारा, अंधेरदेव एवं तुलाराम चौक होते हुए पुनः सिटी बंगाली क्लब परिसर स्थित भगवान की मौसी माँ के घर (गुंडिचा मंदिर) पहुँचेंगे। रथयात्रा के उपरांत श्रद्धालुओं के लिए घी भात, चने की दाल एवं समोसा का महाप्रसाद वितरित किया जाएगा। रथयात्रा में शामिल होने वाले श्रद्धालुओं के लिए ड्रेस कोड भी निर्धारित किया गया है। पुरुषों से पीला कुर्ता तथा महिलाओं से पीली साड़ी अथवा पीली कुर्ती धारण कर शामिल होने का आग्रह किया गया है। भगवान श्री जगन्नाथ 16 जुलाई से 23 जुलाई तक अपनी मौसी माँ के घर विराजमान रहेंगे। इस अवधि

में प्रतिदिन पूजा-अर्चना, संंध्या आरती, भजन-कीर्तन एवं विभिन्न धार्मिक कार्यक्रम आयोजित किए जाएंगे तथा भगवान को प्रतिदिन विविध स्वादिष्ट व्यंजनों का भोग अर्पित किया जाएगा। इसके पश्चात 24 जुलाई 2026 को पूर्ण रथयात्रा (बहुदा यात्रा) निकाली जाएगी, जिसमें भगवान श्री जगन्नाथ, भगवान बलभद्र एवं देवी सुभद्रा पुनः भव्य शोभायात्रा के साथ अपने निज मंदिर पधारेगे। संस्था ने सभी श्रद्धालुओं एवं नगरवासियों से रथयात्रा एवं धार्मिक आयोजनों में सपरिवार सहभागिता कर भगवान श्री जगन्नाथ का आशीर्वाद प्राप्त करने का आग्रह किया है।

मंडी अनुज्ञप्ति धारी का मंडी लायसेंस निलंबित

सिहोरा। कृषि उपज मंडी सिहोरा में किसान के साथ अभद्र व्यवहार करना व्यापारी के लिए भारी पड़ गया। कृषि उपज मंडी समिति सिहोरा द्वारा मंडी अधिनियम के प्रावधानों के अंतर्गत की गई वैधानिक कार्यवाही में व्यापारी मेसर्स वंदना इंडस्ट्रीज का मंडी लायसेंस तत्काल प्रभाव से निलंबित किया गया। व्यापारी के द्वारा मंडी प्रांगण में स्थापित भुगतान कक्ष में लक्ष्मी प्रसाद पटेल पिता रामलाल पटेल निवासी हरदुआ बंधा को वंदना इंडस्ट्रीज के प्रतिनिधि देवेंद्र जैन उर्फ गोपी के द्वारा अपशब्दों/ का प्रयोग एवं गाली-गलौज का विडियो वायरल हुआ था जिसकी जाँच करने हेतु जाँच दल का गठन किया गया। जाँच प्रतिवेदन से यह स्पष्ट है कि वंदना इंडस्ट्रीज के प्रतिनिधि द्वारा मंडी अधिनियम एवं अनुज्ञप्ति की शर्तों का स्पष्ट उल्लंघन किया गया। उक्त कृत्य एवं जाँच प्रतिवेदन तथा ब्रीफ को भारसाधक अधिकारी द्वारा सज़ान में लेकर फर्म वंदना इंडस्ट्रीज के थोक व्यापार अनुज्ञप्ति को 07 दिवस के लिये निलंबित करने के आदेश दिये गये हैं। कृषि उपज मंडी समिति सविता धुर्वे ने बताया गया कि मंडी परिसर में किसानों हम्मलों तुलावटी व्यापारियों एवं अन्य कार्यकारियों के हितों की सुरक्षा, पारदर्शी, व्यापार व्यवस्था बनाये रखना मंडी समिति सिहोरा की सर्वोच्च प्राथमिकता है। मंडी अधिनियम एवं नियमों का उल्लंघन करने वाले किसी भी व्यापारी अथवा अन्य कृत्य कारियों के विरुद्ध कठोर कार्यवाही की जायेगी।

व्हाय नाला के सीमांकन एवं नाला की साफ सफाई पर उठ रहे

सिहोरा। मानसून के सक्रिय होने पर हर वर्ष सिहोरा नगर पालिका क्षेत्र की लगभग एक दर्जन से अधिक कालोनी जलमग्न हो जाती है इन कालोनी में निवासरत सैकड़ों लोगों ने लाखों रूपये खर्च कर सपनो का आशियाना तो खडा. कर दिया लेकिन उन्होंने सपने में भी नहीं सोचा होगा की मानसून के सक्रिय होने पर टापू में कैद होकर रहना पड़ेगा। वही नगर की पालक संस्था वैध अवैध कालोनी का रोना रोकर अपने कर्तव्यों की इती श्री कर लेती है। विदित हो कालोनी के जलमग्न होने की मुख्य वजह बरसाती पानी की निकासी के एक मात्र खोत वाहनाला की भूमी पर अतिक्रमण के अलावा जलधारा की दिशा को कालोनाइजर द्वारा अपनी सुविधा अनुसार मोड़ देना बताया जाता है। लाखों रु खर्च करने के बाद सीधे सादे लोग वर्षा काल में नरकीय जीवन जीने मजबूर रहते हैं और राजस्व अमले की क्रपा प्राप्त भूमालिया तो चांदी काट रहे है।



15 मीटर का नाला 5 फुट का बचा

कुरें से प्रारंभ होने वाला वाहनाला जो करीब 8 वार्ड को कवर करता है जिसमें करीब आधा दर्जन से अधिक कालोनियाँ है। बताया जाता है कि राजस्व विभाग रिकार्ड में नाला की चौड़ाई लगभग 15 मीटर है लेकिन मौके पर नाला की चौड़ाई 5 फुट की भी नहीं बची है जिसके कारण विगत दिनों राजस्व अमले द्वारा किए गये सीमांकन पर सवालिया निशान लग रहे हैं।



भारी बारिश के दौरान जलमग्न हो जाती है कालोनी वर्षा के दौरान बरसाती पानी की निकासी न हो पाने के कारण जेल रोड ज्वालामुखी,बाबाताल, पालीवाल सहित अनेक कालोनी में जल प्लावन की समस्या खडी. हो जाती है गत वर्ष स्थानीय विधायक ने जलमग्न कालोनीयो का टेक्टर से निरीक्षण कर स्थानीय लोगों को आश्चस्त कराया था की नाले से अतिक्रमण चिन्हित कर पानी निकासी की समुचित व्यवस्था की जायेगी।इसके

बाद साल भर तो नगर पालिका चैन की नौद सोती रही लेकिन एकाएक जल संवर्धन एवं संरक्षण अभियान का फोटो शूट कराने व्हाय नाला का सीमांकन कराके जेसीबी तथा पोकलेन मशीन लगाकर नाले में लगी घास झाडी.आदि साफ कराके अपने कर्तव्यों की इती श्री कर ली। स्थानीय लोग राजस्व अमले के सीमांकन एवं नगर पालिका द्वारा नाले के शहरीकरण पर सवाल उठा रहे हैं कालोनी के वाशिंगें को इस बात की चिंता सता रही है की जब मानसून सक्रिय होगा तो क्या इस वर्ष भी उन्हें फिर अपने घरों में कैद होना पड़ेगा।

शासकीय स्कूल मैदान में भरा पानी

अभी मानसून पूरी तरह से सक्रिय भी नहीं हुआ की स्कूल के मैदान में पानी भरने लगा है जब लगातार पानी गिरगा तो क्या हालत होगी इसका अंदाजा लगाया जा सकता है। निकटवर्ती एकीकृत शासकीय माध्यमिक शाला नांदघाट के मैदान में बारिश का पानी भर जाने के कारण बच्चों को भारी परेशानी का सामना करना पड़ा।इसी तरह बगल में बनी आंगनबाड़ी केंद्र के सामने भी पानी भर गया।

फर्जी दस्तावेज तैयार कर ब्लैकमेल एवं झूठी शिकायतों का आरोप

निष्पक्ष जांच और एफआईआर की मांग

जबलपुर। नगर निगम जबलपुर के कर्मचारी एवं मध्यप्रदेश अजावस (AJAKS) संघ (नगर निगम) के अध्यक्ष अमित मेहरा (पिता रव. शिवचरण मेहरा) ने उनके विरुद्ध कथित रूप से कूटरचित (फर्जी) दस्तावेज तैयार कर लगातार झूठी शिकायतें करने, मानसिक रूप से प्रताड़ित करने, ब्लैकमेल करने तथा शासकीय कार्य में बाधा उत्पन्न करने वाले व्यक्तियों के विरुद्ध कठोर वैधानिक कार्यवाई की मांग की है। इस संबंध में उन्होंने संगमायुक्त, पुलिस महानिरीक्षक (आईजी), जिला दण्डाधिकारी (कलेक्टर), पुलिस अधीक्षक (एसपी), नगर निगम आयुक्त, जबलपुर तथा थाना प्रभारी, ओमती को लिखित शिकायत प्रस्तुत कर निष्पक्ष जांच एवं दोषियों के विरुद्ध एफआईआर दर्ज किए जाने की मांग की है। शिकायत के अनुसार, नरसिंह कनौजिया, आशीष सैनी, जगदीश बड़नैया, शिव पुराण तथा इंदौर निवासी टीटू यादव ने आपसी मिलीभगत से अमित मेहरा के नाम से कक्षा 8वीं की एक कथित फर्जी एवं कूटरचित अंकसूची (रोल नंबर 10120080, पूरक परीक्षा वर्ष 2001-2002) तैयार कर विभिन्न शासकीय विभागों एवं वरिष्ठ अधिकारियों को लगातार शिकायतें भेजी हैं। शिकायत में आरोप लगाया गया है कि उक्त कृत्यों के माध्यम से उनकी सामाजिक प्रतिष्ठा धुलल करने तथा अवैध धन की मांग कर ब्लैकमेल करने का प्रयास किया जा रहा है। अमित मेहरा का कहना है कि लोक सूचना अधिकार (RTI) के माध्यम से प्राप्त अभिलेखों के अनुसार उनकी वास्तविक अंकसूची जिला पूर्व



माध्यमिक प्रमाण-पत्र परीक्षा वर्ष 2004 की है, जबकि शिकायतकर्ताओं द्वारा कथित रूप से फर्जी दस्तावेज के आधार पर भ्रम फैलाया जा रहा है। उन्होंने बताया कि इस प्रकरण को लेकर उन्होंने माननीय 22वीं सिविल जज, ब्लॉक-1, जबलपुर के न्यायालय में परिवाद प्रस्तुत किया है। न्यायालय द्वारा थाना प्रभारी, ओमती को जांच प्रतिवेदन प्रस्तुत करने के निर्देश दिए गए थे, किंतु उनके अनुसार अब तक प्रतिवेदन न्यायालय में प्रस्तुत नहीं किया गया है। मामले की अगली सुनवाई 06 अगस्त 2026 निर्धारित है। शिकायत में यह भी उल्लेख किया गया है कि 30 जून 2026 को समाचार पत्रों के माध्यम से उन्हें जानकारी मिली कि इंदौर निवासी टीटू यादव द्वारा 26 जून 2026 को इसी कथित

फर्जी अंकसूची के आधार पर वल्लभ भवन, भोपाल स्थित अपर मुख्य सचिव, प्रमुख सचिव (नगरीय प्रशासन एवं आवास विभाग), नगरीय प्रशासन आयुक्त सहित जबलपुर के महापौर, नगर निगम अध्यक्ष एवं अन्य वरिष्ठ अधिकारियों को पुनः शिकायत भेजी गई है। अमित मेहरा ने प्रशासन एवं पुलिस के वरिष्ठ अधिकारियों से संपूर्ण प्रकरण की निष्पक्ष जांच कर दोषियों के विरुद्ध भारतीय न्याय संहिता एवं अन्य प्रासंगिक विधिक प्रावधानों के अंतर्गत कठोर कार्यवाई करने की मांग की है। उन्होंने कहा है कि यदि समयबद्ध एवं निष्पक्ष कार्यवाई नहीं की जाती है, तो वे न्याय प्राप्ति हेतु माननीय उच्च न्यायालय में रिट याचिका प्रस्तुत करने के लिए बाध्य होंगे।

न्यायालय के आदेश की कथित अवहेलना और फर्जी दस्तावेजों का लगाया आरोप

कलेक्टर से उच्च स्तरीय जांच एवं एफआईआर की मांग

जबलपुर। द्वारका नगर, झंडा चौक निवासी दीपक नाहर ने जिला कलेक्टर, जबलपुर को विस्तृत शिकायत सौंपकर विवादित संपत्ति से जुड़े मामले में माननीय न्यायालय के यथास्थिति आदेश की कथित अवहेलना, राजस्व अभिलेखों में कथित कूटरचना, न्यायालय को गुमराह करने के प्रयास तथा पुलिस द्वारा शिकायतों पर कार्यवाई न किए जाने की उच्चस्तरीय जांच की मांग की है। शिकायत में दीपक नाहर ने कहा है कि सक्षम प्राधिकारी के आदेश के आधार पर विवादित संपत्ति का खसरा एवं पट्टा उनके नाम दर्ज है। उनका यह भी कहना है कि संबंधित दीवानी प्रकरण में न्यायालय ने उन्हें भू-स्वामी माना है तथा वर्तमान में उसी संपत्ति के खाली कब्जे का वाद जिला न्यायालय में विचाराधीन है। शिकायत के अनुसार, मान. न्यायालय द्वारा पूर्व में विवादित संपत्ति पर यथास्थिति (स्टेटस-क्वो) बनाए रखने का आदेश पारित किया गया था। इसके बावजूद आरोप है कि प्रतिवादी पक्ष द्वारा न्यायालय के आदेश की कथित अवहेलना करते हुए विवादित संपत्ति का उपयोग करया जा रहा है। दीपक नाहर ने शिकायत में यह भी आरोप लगाया है कि स्वयं को संपत्ति का स्वामी सिद्ध करने के उद्देश्य से कथित रूप से फर्जी खसरा, पट्टा एवं अन्य राजस्व दस्तावेज तैयार कर उनका उपयोग न्यायालय में किया गया। उनका कहना है कि यदि मूल राजस्व अभिलेखों की निष्पक्ष जांच कराई जाए तो वास्तविक स्थिति स्पष्ट हो जाएगी।

जीआरपी की सतर्कता से चोरी का लैपटॉप एवं मोबाइल सहित आरोपी गिरफ्तार

जबलपुर। वरिष्ठ अधिकारियों के निर्देशन में रेलवे स्टेशन जबलपुर पर संदिग्ध व्यक्तियों एवं चोरी की संपत्ति की धरपकड़ हेतु चलाए जा रहे अभियान के अंतर्गत 30.06.2026 को थाना जीआरपी जबलपुर द्वारा महत्वपूर्ण सफलता प्राप्त की गई।महिला प्रधान आरक्षक एवं ड्यूटी पर तैनात पुलिस स्टॉफ को प्लेटफॉर्म क्रमांक 4-5 पर एक विश्वसनीय मुखबिर से सूचना प्राप्त हुई कि एक संदिग्ध व्यक्ति अपने कब्जे में चोरी का लैपटॉप एवं मोबाइल लेकर प्लेटफॉर्म के इटारसी छोर पर बैठा हुआ है। सूचना की तत्पदीक हेतु तत्काल पुलिस टीम एवं ड्यूटी पर उपस्थित आरपीएफ स्टाफ के सहयोग से मौके पर पहुंचकर घेराबंदी की गई। पुलिस को देखकर संदिग्ध व्यक्ति भागने का प्रयास करने लगा, जिसे तत्पश्चात से पकड़ लिया गया। पूछताछ में उसने अपना नाम रूपेश विश्वकर्मा उर्फ गोलू पिता कमल विश्वकर्मा, उम्र 31 वर्ष, निवासी इंद्रानगर, गल्ला मंडी के पीछे, थाना कुठला, जिला कटनी (म.प्र.) बताया। तलाशी के दौरान उसके कब्जे से एक नीले-पीले रंग के पिट्टू बैग



में रखा हुआ चोरी का सामान एचपी कंपनी का लैपटॉप (चाजर सहित), अनुमानित कीमत लगभग 60,000, रेडमी कंपनी का मोबाइल फोन, अनुमानित कीमत लगभग 7,000 बरामद किया गया। संपत्ति की कुल अनुमानित कीमत 67,000 है। पूछताछ के दौरान आरोपी उक्त लैपटॉप एवं मोबाइल के संबंध में कोई वैध दस्तावेज अथवा स्वामित्व संबंधी प्रमाण प्रस्तुत नहीं कर सका तथा पूछताछ में चोरी की संपत्ति को बेचकर लाभ अर्जित करने के उद्देश्य से

अपने कब्जे में रखना स्वीकार किया। उक्त चोरी की संपत्ति को विधिवत जप्त कर, आरोपी के अपराधिक रिकॉर्ड का परीक्षण करने पर उसके विरुद्ध पूर्व में भी अपराध पंजीबद्ध होना पाया गया। आरोपी रूपेश विश्वकर्मा उर्फ गोलू को विधिवत गिरफ्तार कर उसके विरुद्ध अपराध धारा 317(2) भारतीय न्याय संहिता (बीएनएस) के अंतर्गत अपराध पंजीबद्ध कर विवेचना में लिया गया है, आरोपी को गिरफ्तार कर न्यायालय में पेश किया गया है।

शिक्षक पाठक की विदाई में भावुक हुए बच्चे

सिहोरा। शासकीय एकीकृत माध्यमिक शाला घुघरा (केवलारी) में उस वक्त एक अत्यंत भावुक कर देने वाला दृश्य सामने आया जब विद्यालय के सहायक शिक्षक कृष्ण गोपाल पाठक की सेवानिवृत्ति पर आयोजित विदाई समारोह में बच्चे भी भावुक हो गए। शासन के शिक्षा विभाग में 42 वर्ष, 5 माह और 2 दिन की सेवा अवधि पूर्ण कर श्री पाठक सेवामुक्त हुए। समारोह का आयोजन संतोष बरकट विधायक के मुख्य आतिथ्य, पुर्व जिला शिक्षक दिलीप दुबे के विशिष्ट आतिथ्य में किया गया। इस अवसर पर प्राचार्य सीएम राइज प्राचार्य अशोक उपाध्याय,बीआरसीसी ब्रजेश श्रीवास्तव, संकुल प्राचार्य रजनी मेडम,रामकिशोर विश्वकर्मा, अश्वनी उपाध्याय,आशीष चौबे, नीलिमा तिवारी, शिखा मंडलेकर, राघवेंद्र पौराणिक, धनंजय परोहा, जवाहरलाल पटेल, प्रकाश पांडे आदि उपस्थित थे। संचालन शिक्षक सुनील कुमार पौरी द्वारा किया गया। अंत में श्री पाठक को शॉल,श्रीफल और स्मृति चिह्न भेंट कर उनके सुखद सेवानिवृत्त जीवन की मंगलकामना की।

राकेश प्रांतीय उपाध्यक्ष,गोपाल संभागीय सचिव, प्रहलाद तहसील अध्यक्ष बने वरिष्ठ नागरिक पेंशनर्स एसोसिएशन

सिहोरा। गत दिवस वरिष्ठ नागरिक पेंशनर्स एसोसिएशन के प्रांतीयध्यक्ष राज कुमार दुबे,महामंत्री के.एस.ठाकुर,कोषाध्यक्ष सरदार महेंद्र सिंह एवं शिव कुमार तिवारी के हरिओम कैफे नगर आगमन पर सभी पेंशनर्स ने पुष्प हार से भव्य स्वागत किया।इस अवसर पर कर्मचारी नेता राकेश पाठक को प्रांतीय उपाध्यक्ष,कृष्ण गोपाल पाठक को संभागीय सचिव एवं प्रहलाद नायक को तहसील अध्यक्ष सिहोरा को नियुक्ति पत्र प्रदान किए गए। प्रांताध्यक्ष दुबे ने पेंशनर्स की समस्याओं एवं उनके निराकरण के संबंध में विस्तार से चर्चा की एवं संगठन को मजबूती प्रदान करने की बात कही ताकि उनके निराकरण के लिए हर स्तर पर प्रयास किया जा सके। नवनियुक्त प्रांतीय उपाध्यक्ष पाठक ने कहा कि हम सब एकजुट होकर ही समाधान की ओर अग्रसर हो सकते हैं। इस अवसर पर सेवा निवृत्त साथियों हरिशंकर गौतम,उमेश मिश्र, राजू भैया पटवा,राज कुमार पटेल,अरविंद तिवारी, चेताराम विश्वकर्मा, दिनेश तिवारी,प्रदीप राय,प्रकाश सैनी, रामकुमार सेन, दिनेश कुमार पांडे,मनोज श्रीवास्तव,विनोद गुप्ता एवं समग्र के संभागीय अध्यक्ष सुरेंद्र तिवारी आदि उपस्थित रहे।



श्री देवदत्त तिवारी का देव लोक गमन

जबलपुर। मलाई राजा तह. कुंडम निवासी श्री देवदत्त तिवारी पिता स्वर्गीय दामोदर प्रसाद तिवारी का 79 वर्ष की आयु में रविवार सुबह 10 बजे गौलोक गमन हो गया है। आप श्रीमती श्यामा तिवारी के पति, राजेश तिवारी, रिपुसूदन तिवारी, शरद के पिता कार्तिक, राघव, सुष्टि, के दादा जी थे।इनका अंतिम संस्कार गृह ग्राम में सम्पन्न हुआ। सभी वर्ग के लोगों ने उपस्थित होकर दिवंगत आत्मा की शांति हेतु प्रार्थना की।

दानपति श्रीमती कुसुम जैन: सिहोरा साईं मंदिर के पास वार्ड नंबर 8 निवासी दानपति श्रीमती कुसुम जैन का 81 वर्ष की उम्र में निधन हो गया था । अं ति म संस्कार बाबाताल स्थित मुक्तिधाम में किया गया। वे नीलेश, शैलेश जैन दानपति की मां थीं। श्रीमती त्रिवेणी गौतम : बरेला के वार्ड क्रमांक 01 के निवासी श्री भातर लाल गौतम की धर्मपत्नी , मुकेश,संजु, गड्डु गौतम की माता जी श्रीमती त्रिवेणी (शोभारानी)गौतम उम्र 72 वर्षका आकस्मिक निधन हो गया। अंत्येष्टि का कार्यक्रम लोकसार तालाब मुक्तिधाम वार्ड क्रमांक 2 में दोपहर 3:00 बजे संपन्न हुई।



श्री लक्ष्मीकांत काल्वे- नई बस्ती गौरीघाट निवासी श्री लक्ष्मीकांत काल्वे (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री तुषार बेन- वल्ली कोरी की दफाई सिद्धबाबा वार्ड निवासी श्री भानुप्रताप बेन के पुत्र श्री तुषार बेन (16) का निधन हो गया। अंतिम संस्कार करियापाथर श्मशान भूमि में किया गया। श्री घनश्याम मलिक- चेतना मैदान बिलहरी निवासी श्री रूपलाल मलिक के पुत्र श्री घनश्याम मलिक (46) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कुमुदलता जाट- कंजड़ मोहल्ला पूर्वी बेलबाग निवासी श्री मुकेश जाट की धर्मपत्नी श्रीमती कुमुदलता जाट (57) का निधन हो गया। अंतिम संस्कार करियापाथर श्मशान भूमि में किया गया।

श्रीमती उर्मिला गिरी गोस्वामी- कुदवारी अमखेरा निवासी श्री शिव गिरी गोस्वामी की धर्मपत्नी श्रीमती



उर्मिला गिरी गोस्वामी (65) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीकांत अग्रवाल- दीक्षितपुरा निवासी श्रीकांत अग्रवाल का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री आशेष चौहान- आनंद कॉलोनी बल्देवबाग निवासी श्री अशेष चौहान का निधन हो गया। अंतिम संस्कार रानीताल श्मशान भूमि में किया गया। श्रीमती रूक्मणी बाई नायर- अर्जुनदेव कॉलोनी गौरीघाट निवासी श्री एमटीए नायर की धर्मपत्नी श्रीमती रूक्मणी बाई नायर (77) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीकांत अग्रवाल- दीक्षितपुरा निवासी श्रीकांत अग्रवाल का निधन हो गया। अंतिम संस्कार रानीताल श्मशान भूमि में किया गया।

हरिभूमि

विजयी/श्रेष्ठ/उत्तरावन, पगड़ी रम, पुण्यतिथि

संबंधी संदेश प्रकाशित कराने के लिए-

अपने संदेश

विजय राइज:- 11xx से.मी.

पट्टी कटायन हे.मि.

लेक/कॉवर्ड

11xx से.मी.

1100/-

विजय राइज:- 11xx से.मी.

टेलीन

1100/-

विजय राइज

11xx से.मी.

टेलीन

1100/-

सम्पर्क करें विज्ञापन विभाग:- 930308294, 9407362160

दुनिया को सम्मोहित करने वाली सुप्रसिद्ध पंडवानी गायिका और गुरु तीजन बाई नहीं रहीं। पिछले लंबे समय से अस्वस्थ चल रही महीनेभर से एम्स अस्पताल में भर्ती तीजन बाई ने रविवार अलसुबह अंतिम सांस ली। उनका अंतिम संस्कार गृहग्राम गनियारी में गमगीन माहौल में राजकीय सम्मान के साथ किया गया।



खूंटी पर तंबूरा!



पंडवानी की स्वर साम्राज्ञी पंचतत्व में विलीन

पंडवानी छत्तीसगढ़ का वह एकल नाट्य है जिसका अर्थ है पांडववाणी - अर्थात् पांडवकथा, यानी महाभारत की कथा। ये कथाएं छत्तीसगढ़ की पारधी तथा देवार छत्तीसगढ़ की जातियों की गायन परंपरा है। इस लगभग लुप्त हो रही लोक-कला को देश-विदेश तक पहुंचाने वाली पद्म विभूषण तीजन बाई ही हैं। 5 जुलाई को तीजन बाई ने दुनिया को अलविदा कह दिया, लेकिन उनकी कला उन्हें अमर कर कई।

अर्श से फर्श तक ...

पंडवानी को दुनिया में पहचान दिलाने तीजन बाई ने तय किया कांटों भरा सफर

छत्तीसगढ़ के भिलाई के गांव गनियारी में 24 अप्रैल 1956 को तीजन बाई का जन्म हुआ था। छत्तीसगढ़ के प्रसिद्ध पर्व तीजा के दिन जन्म हुआ, इसलिए इनकी मां ने नाम रख दिया - तीजन। इनके पिता का नाम चुनुकलाल पारधी और माता का नाम सुखवती था। तीजनबाई अपने माता-पिता की पांच संतानों में सबसे बड़ी थीं।

पारधी जनजाति में जन्मी तीजन बचपन से ही अपने नाना ब्रजलाल को महाभारत की कहानियां गाते-सुनाते देखतीं। उन्होंने जब पहली बार अपने नाना से द्रौपदी चौरहरण का प्रसंग सुना, तो महाभारत सुनने और समझने में उनकी रूचि बढ़ने लगी। उस समय लड़कियों का ऐसे कार्यक्रम में भाग लेना उचित नहीं माना जाता था, इसलिए तीजन बाई छुप-छुप कर इन्हें सुना करती थी। एक दिन जब उनके नाना ने तीजन को छुपकर महाभारत के प्रसंग सुनते हुए देखा तो पूछने लगे कि तुम यहां क्या कर रही हो। तीजन के सब बताने पर उनके नाना भावुक हो गए और तीजन को पंडवानी का प्रशिक्षण देने लगे। इसी के साथ तीजन बाई के जीवन में संघर्ष की शुरुआत हुई।

12 वर्ष की उम्र में जब तीजन बाई ने पंडवानी गाना शुरू किया था, तब घर-परिवार ने बंदिशे लगा दी, समाज ताना मारने लगा। समाज का डर, पग-पग पर अपमान और निरंतर विरोध था। किन्तु यह सब तीजन बाई के जूनून एवं साहस के आगे बौने पड़ गए। तीजन बाई ने अपने नाना एवं गुरु से पंडवानी का प्रशिक्षण लिया और निरन्तर अभ्यास से इस कला में महारत हासिल की।

तीजा के दिन जन्म हुआ,
इसलिए इनकी मां ने नाम
रख दिया - तीजन



छत्तीसगढ़ की लोककला 'पंडवानी' को
विदेश तक पहुंचाने वाली पद्म विभूषण
तीजनबाई की अनूठी दास्तां

इंग्लैंड, फ्रांस, स्विटजरलैंड,
जर्मनी और टर्की पहुंचीं

जहां पंडवानी जैसी कला आज देश में विलुप्त होती जा रही है, वही तीजन बाई अकेली महिला थी, जो हजारों मुसीबतों के बावजूद इस कला को जिंदा रखने की हर संभव कोशिश कर रही थी। आखिर उनकी कला की बदौलत धीरे-धीरे देश एवं विदेश से भी उन्हें सराहना मिलने लगी। तीजन बाई ने देश ही नहीं बल्कि विदेश में भी अपनी कला का प्रदर्शन किया। वर्ष 1980 में वे भारत की सांस्कृतिक राजदूत के रूप में इंग्लैंड, फ्रांस, स्विटजरलैंड, जर्मनी, टर्की, माल्टा, साइप्रस, रोमानिया, और मॉरीशस जैसे देशों की यात्रा पर गईं और पंडवानी की कला से लोगों का परिचय करवाया।



मिले कई सम्मान

भारतीय लोक कला में तीजनबाई के असाधारण योगदान के लिए उन्हें पद्मश्री, पद्म भूषण और देश के दूसरे सर्वोच्च नागरिक सम्मान पद्म विभूषण से सम्मानित किया गया था। 1995 में उन्हें संगीत नाटक अकादमी अवार्ड से भी सम्मानित किया गया।

1988 : पद्म श्री



2003 : पद्म भूषण



2019 : पद्म विभूषण



तीजनबाई कहती थीं...

हमारे जमाने में लड़कियों का स्कूल जाना अच्छा नहीं मानते थे, सोचते थे, ऐसे भी खाना ही बना रही है, वैसे भी तो खाना ही बनाएगी। कभी नहीं भेजा गया हमें पढ़ने। सो भइया हम ठहरे निरच्छर, अंगूठा छाप। -लेकिन इन्हीं अंगूठा छाप तीजन बाई ने अपने जीवन की पाठशाला से शिक्षा ग्रहण की और जीवन के उतार-चढ़ाव ने उन्हें समय के साथ अनुभवी एवं परिपक्व बना दिया।

शुरुआती दिनों में गांवों में पंडवानी गाती

तीजन बाई जिस समुदाय में पैदा हुई थी, उनका मुख्य काम था चिड़िया पकड़ना, शहद बटोरना, चटाइयां बुनना और झाड़ू बुहारना था। तीजन ने कभी स्कूल का दरवाजा भी नहीं देखा था। वह बताती है कि उन्हें हस्ताक्षर करना तक नहीं आता था और इस बात पर लोग उन पर हंसते थे, बाद में तीजन बाई के सहयोगियों ने उन्हें हस्ताक्षर करना सिखाया।



अमिनेता रणबीर कपूर के साथ तीजन बाई

बासी चावल और चटनी की शौक्तीन, तीजन बाई ने अपनी काबिलियत एवं प्रतिभा के दम पर यह मुकाम हासिल किया। दमदार आवाज की जादूगर तीजन बाई ने संघर्षों के आगे कभी घुटने नहीं टेके। बॉलीवुड के मशहूर कलाकार रणबीर कपूर, पूर्व प्रधानमंत्री इंदिरा गांधी या फिर कोई सामान्य कला का विद्यार्थी क्यों न हो, तीजन बाई सबसे बेहद सादगी और सरलता से मिलती होती थीं।



तीजन बाई ने कभी दिया था यह संदेश

जो बैठ जाता है उसकी तकदीर भी बैठ जाती है और जो उठकर चलने लगता है, उसकी तकदीर भी उठकर खड़ी हो जाती है, इसलिए हमें अपनी मंजलि की ओर बढ़ते रहना चाहिए।

पहली बार गाने पर मिला एक बोरा चावल

उस समय में महिलाएं, पंडवानी केवल बैठकर गा सकती थीं, जिसे वेदमती शैली कहा जाता है। वहीं, पुरुष खड़े होकर कापालिक शैली में गाते थे। तीजन बाई वो पहली महिला हैं, जिन्होंने कापालिक शैली में पंडवानी की प्रस्तुति दी थी। इसके बाद दूसरे गांववाले उन्हें तीज-त्यौहार पर लोक गीत गाने बुलाने लगे। तीजन जब 13 साल की थी, तब उन्होंने पहली बार अपने पास वाले गांव चंदखुरी में मंच पर प्रस्तुति दी थी। शुरुआती दिनों में पांडवनी के लिए कोई निश्चित राशि तय नहीं थी, हर कार्यक्रम के बाद श्रोतागण अपनी श्रद्धा अनुसार 10 -20 पैसे या फिर एक मुट्ठी चावल दिया करते थे। तीजन को भी अपने पहले कार्यक्रम में सम्मान स्वरूप एक बोरा चावल मिला, जिसे बेचकर उन्होंने अपने घर की छत बनवाई थी। आर्थिक स्थिति कमजोर होने के कारण शुरुआत में वे पंडवानी गाने के साथ-साथ छिंद की झाड़ू, दातुन और लकड़ी के सामान आदि बनाकर बेचा करती थी। लगभग 5 वर्षों तक यह आर्थिक संघर्ष चलता रहा किन्तु पंडवानी के प्रति उनका समर्पण कभी कम नहीं हुआ।

जेडीए अध्यक्ष ने की विभिन्न शाखाओं के कार्यों की विस्तृत समीक्षा

समय-सीमा में कार्य पूर्ण करने के अधिकारियों को दिए कड़े निर्देश

जबलपुर। जबलपुर विकास प्राधिकरण द्वारा शहर के विकास और विभिन्न निर्माण संबंधी महत्वपूर्ण कार्यों को गति दी जा रही है, इसी क्रम में जबलपुर विकास प्राधिकरण अध्यक्ष संदीप जैन द्वारा प्राधिकरण की प्रमुख शाखाओं- संपत्ति शाखा, भू-अर्जन शाखा एवं तकनीकी शाखा के कार्यों की समीक्षा बैठक ली गई।बैठक के दौरान अध्यक्ष संदीप जैन ने प्रत्येक शाखा की वर्तमान प्रगति रिपोर्ट का बारीकी से अवलोकन करते हुए अधिकारियों व कर्मचारियों को निर्देशित किया कि शहर के विकास और आम जनता से जुड़ी सभी योजनाओं को पूरी गंभीरता के साथ समय-सीमा में पूर्ण किया जाए। आम जनता से जुड़े संपत्ति हस्तांतरण, भू-आवंटन और तकनीकी स्वीकृति जैसे मामलों में किसी भी प्रकार का विलंब बर्दाश्त नहीं किया जाएगा। सभी लंबित कार्यों का त्वरित निराकरण कर हितग्राहियों को समय पर योजनाओं का अधिक से अधिक लाभ सुनिश्चित किया जाए।

समस्याओं के त्वरित समाधान हेतु मांगे सुझाव

समीक्षा के दौरान अध्यक्ष श्री जैन ने

योजनाओं के विकास कार्यों के साथ आमजनो की सुविधाओं में न हो कोताही : संदीप जैन



अधिकारियों एवं कर्मचारी से कार्यों के क्रियान्वयन में आने वाली व्यावहारिक दिक्कतों और व्यवधानों की भी जानकारी ली। उन्होंने कहा कि विकास कार्यों या प्रशासनिक प्रक्रियाओं में जो भी समस्याएं या बाधाएं आ रही हैं, उनके त्वरित और स्थायी समाधान के लिए नीतियों में आवश्यक सुधार कर काम को और अधिक गति दी जा सके। प्राधिकरण की तकनीकी शाखा के अंतर्गत चल रहे एवं आगामी निर्माण कार्यों की विस्तृत समीक्षा की गई।बैठक में श्री जैन ने शहर के बुनियादी ढांचे को मजबूत करने और विकास कार्यों को नई

गति देने के लिए अधिकारियों को कई अहम दिशा-निर्देश जारी किए।

निविदाएं तत्काल आमंत्रित करने के निर्देश

समीक्षा के दौरान अध्यक्ष श्री जैन ने तकनीकी शाखा के अधिकारियों को निर्देशित किया कि वर्तमान में शहर के विकास से संबंधित जितनी भी नई परियोजनाएं प्रस्तावित हैं, उनकी निविदाएं बिना किसी विलंब के त्वरित रूप से आमंत्रित की जाएं। निविदा प्रक्रियाओं को पारदर्शी और तीव्र बनाकर निर्माण कार्यों को जल्द से जल्द धरातल पर शुरू कराया जाए।

समय-सीमा में पूर्ण हों निर्माण कार्य

अध्यक्ष संदीप जैन ने प्राधिकरण के चल रहे प्रोजेक्ट्स की प्रगति पर नाराजगी ज़ाहिर करते हुए स्पष्ट किया कि सभी तकनीकी और निर्माण कार्यों को एक निश्चित समय-सीमा के भीतर ही पूर्ण किया जाए। कार्यों में किसी भी प्रकार की लापरवाही या लेटलतपी को गंभीरता से लिया जाएगा। उन्होंने कहा कि समय पर काम पूरा होने से ही प्राधिकरण द्वारा किए जा रहे प्रयासों का सौधा लाभ आम जनता तक पहुंचेगा।

शहर का होगा चहुमुखी विकास

जेडीए अध्यक्ष ने कहा कि जबलपुर विकास प्राधिकरण की योजनाओं का मुख्य उद्देश्य शहर का चहुमुखी (सर्वांगीण) विकास करना है। जब प्राधिकरण के तकनीकी कार्य और इंफ्रास्ट्रक्चर प्रोजेक्ट्स समय पर पूरे होंगे, तभी सामान्य जन इन योजनाओं का वास्तविक और अधिकतम लाभ उठा सकेंगे। जेडीए शहर को आधुनिक और सर्वसुविधायुक्त बनाने के लिए पूरी प्रतिबद्धता के साथ कार्य कर रहा है। बैठक में मुख्य कार्यपालन अधिकारी, कार्यपालन यंत्री, प्रशासकीय अधिकारी, संपत्ति अधिकारी, भू-अर्जन अधिकारी और तकनीकी शाखा के सभी सहायक यंत्री एवं उपयंत्री उपस्थित रहे।

मेधावी विद्यार्थियों, वरिष्ठजनों एवं समाजसेवियों का हुआ सम्मान

रानी दुर्गावती प्रतिभा सम्मान समारोह गरिमामय वातावरण में सम्पन्न

वृक्षारोपण एवं निःशुल्क स्वास्थ्य शिविर का भी आयोजन

जबलपुर। मध्य प्रदेश हाउसिंग बोर्ड विकास समिति, धनवंतरी नगर, जबलपुर द्वारा आयोजित “रानी दुर्गावती प्रतिभा सम्मान समारोह” गुरुकुल स्कूल, धनवंतरी नगर में अत्यंत गरिमामय एवं उत्साहपूर्ण वातावरण में सम्पन्न हुआ। कार्यक्रम का शुभारंभ अतिथियों द्वारा वृक्षारोपण कर पर्यावरण संरक्षण का संदेश देते हुए किया गया।कार्यक्रम के मुख्य अतिथि पगलानंद महाराज रहे। विशिष्ट अतिथियों के रूप में जैन आचार्य, गुरुकुल स्कूल के संस्थापक, मौलाना आरिफ साहब, रशीद साहब, प्रशांत शास्त्री, के.के. शुक्ला, डॉ. अरुण मिश्रा, जया मिश्रा, प्रदीप वाधवा, पूरुष चंद मिश्रा, शंकर उर्मिलिया, नारायण भट्ट एवं रमाशंकर विश्वकर्मा, वसीम खान, आदेश दुबे उपस्थित रहे। कार्यक्रम की अध्यक्षता मध्य प्रदेश हाउसिंग बोर्ड विकास समिति के अध्यक्ष बलराज सिंह ने की, जबकि



मंच संचालन एड. रामकिशोर शिवहरे ने प्रभावशाली एवं सुख्यवस्थित ढंग से किया। इस अवसर पर सीबीएसई एवं मध्यप्रदेश बोर्ड की 10वीं एवं 12वीं परीक्षाओं में 85 प्रतिशत एवं उससे अधिक अंक प्राप्त करने वाले विभिन्न विद्यालयों के सैकड़ों मेधावी विद्यार्थियों को प्रशस्ति पत्र, स्मृति चिन्ह एवं सम्मान प्रमाण पत्र प्रदान कर सम्मानित किया गया। साथ ही आर्थिक रूप से कमजोर एवं जरूरतमंद विद्यार्थियों को समिति द्वारा आर्थिक

जबलपुर में रोबोटिक नी-रिप्लेसमेंट (घुटना प्रत्यारोपण) सर्जरी की अत्याधुनिक सुविधा

अब महानगरों जैसी तकनीक संस्कारधानी के लिए उपलब्ध

जबलपुर। शैल्बी मल्टी-स्पेशलिटी हॉस्पिटल, जबलपुर ने जॉइंट रिप्लेसमेंट सर्जरी के क्षेत्र में एक और महत्वपूर्ण उपलब्धि हासिल करते हुए अत्याधुनिक सहायता से अब घुटना प्रत्यारोपण सर्जरी अत्यधिक सटीकता, बेहतर सुरक्षा एवं उत्कृष्ट परिणामों के साथ की जा रही है। जॉइंट रिप्लेसमेंट सर्जरी के क्षेत्र में शैल्बी हॉस्पिटल की विशेषज्ञता, डॉ. विक्रम आई शाह की अनुभवी सर्जनों की टीम एवं वर्षों का अनुभव इसे विशिष्ट बनाता है। जब विश्वस्तरीय रोबोटिक तकनीक का समन्वय अनुभवी चिकित्सकों के कौशल के साथ होता है, तब मरीजों को सर्वोत्तम उपचार परिणाम प्राप्त होते हैं। प्रेस वातां के दौरान जॉइंट रिप्लेसमेंट एवं रोबोटिक सर्जन डॉ. विकास सावला ने अत्याधुनिक रोबोटिक तकनीक का लाइव डेमोस्ट्रेशन प्रस्तुत किया तथा बताया कि यह तकनीक सर्जरी को अधिक सटीक, कम दर्दनाक एवं शीघ्र रिकवरी वाली बनाती है। उन्होंने कहा कि अब जबलपुर एवं समूचे



महाकौशल क्षेत्र के मरीजों को इस सुविधा के लिए महानगरों की ओर रुख करने की आवश्यकता नहीं होगी। इस अवसर पर शैल्बी हॉस्पिटल की संपूर्ण ऑर्थोपेडिक एवं जॉइंट रिप्लेसमेंट टीम उपस्थित रही, जिसमें डॉ. विश्वनाथ प्रताप सिंह, डॉ. अमन अग्रहरि, डॉ.

कुशल सुराना, हॉस्पिटल के मुख्य प्रशासनिक अधिकारी डॉ. संदीप श्रीवास्तव तथा उप मुख् प्रशासनिक अधिकारी अंकित जैन विशेष रूप से उपस्थित रहे। कार्यक्रम में 70 वर्षीय राजेंद्र वर्मा, निवासी भोलवाड़ा (राजस्थान) भी उपस्थित रहे। उन्होंने शैल्बी हॉस्पिटल में सफल रोबोटिक नी रिप्लेसमेंट सर्जरी के पश्चात अपने अनुभव साझा करते हुए बताया कि उन्हें अपेक्षा से भी बेहतर परिणाम प्राप्त हुए हैं तथा अब वे पहले की अपेक्षा अधिक सहजता एवं आत्मविश्वास के साथ चल-फिर पा रहे हैं। शैल्बी हॉस्पिटल, जबलपुर में 24x7 समर्पित ट्रांमा यूनिट, अत्याधुनिक सुविधाओं से सुसज्जित क्रिटिकल केयर एवं आईसीयू सेवाएं, तथा चार इन-हाउस अनुभवी अस्थि रोग विशेषज्ञों की विशेषज्ञ टीम उपलब्ध है। इसके अतिरिक्त हॉस्पिटल में जॉइंट रिप्लेसमेंट, ट्रांमा, स्पाइन एवं अन्य उन्नत ऑर्थोपेडिक उपचार सुविधाएं भी उपलब्ध हैं।

मध्य प्रदेश विद्युत कर्मचारी जनता यूनियन ने किया आंदोलन का आह्वान

जबलपुर। शक्ति भवन में मध्य प्रदेश विद्युत कर्मचारी जनता यूनियन की महत्वपूर्ण बैठक दिनांक 5 जुलाई 2026 को 11:00 बजे संपन्न हुई। इस बैठक में एम.एल. चौकसे मुख्य संगठन ने उपस्थित लोगों को संगठन के ऊपर प्रकाश डालते हुए वर्तमान में मंडल कर्मचारियों की स्थिति उनके द्वारा किया जा रहा सौतेला व्यवहार एवं कैशलेस सुविधा में उदासीनता धारा 49(6) को विलुप्त करने पर जोर दिया। आगामी समय में प्रांतीय स्तर पर जबलपुर में प्रांतीय सम्मेलन एवं संघर्ष को और तेज बढ़ाने आंदोलन करने का आवाहन किया गया। आज की इस बैठक में रंविशंकर सक्सेना, विजय



कुमार चौकसे, दिनेश चौधरी, अखिलेश तिवारी ने अपने विचार रखे। इस अवसर पर आर.एस. पटेल, लल्लू पटेल, अब्दुल रहमान लाल सोनी, संजय एडवर्ड, वीरेंद्र सिंह प्रजापति, अजय पटेल, दिनेश कुशवाहा, उपस्थित रहे। आभार प्रदर्शन दिनेश चौधरी ने किया।



सोनू रजक बने परिवहन प्रकोष्ठ के जिलाध्यक्ष

जबलपुर। मध्यप्रदेश कांग्रेस कमेटी के प्रदेश अध्यक्ष जीतू पटवारी के निर्देश अनुसार डॉक्टर संजय कामले संगठन महासचिव की सहमति एवं पूर्व विधायक जिला कांग्रेस कमेटी ग्रामीण जबलपुर के अध्यक्ष संजय यादव, वरिष्ठ नेता राजेश तिवारी, गुरु संगठन मंत्री राजेश पटेल की अनुशंसा से परिवहन प्रकोष्ठ के प्रदेश अध्यक्ष नरिंदर सिंह पांढे द्वारा सोनू रजक को जबलपुर ग्रामीण परिवहन प्रकोष्ठ के जिलाध्यक्ष पद पर नियुक्त किए जाने पर बरगी नगर में हर्ष का माहौल बना हुआ है। इस अवसर पर सभी पदाधिकारियों और वरिष्ठ नेताओं ने आशा जताई कि इनके नेतृत्व में संगठन और अधिक सशक्त एवं मजबूत हो तथा आप पूरी निष्ठा, समर्पण और कर्मठता के साथ संगठन हित में कार्य करते हुए नई ऊंचाइयों को प्राप्त करें।

पहली बार राष्ट्रीय स्तर का “जबलपुर हेमेटोलॉजी ऑन्कोलॉजी अपडेट” वैज्ञानिक सम्मेलन आयोजित

रक्त रोगों के शीघ्र निदान एवं आधुनिक उपचार पर विशेषज्ञों ने साझा किया अनुभव

जबलपुर। शनिवार 04 जुलाई एवं रविवार 05 जुलाई 2026 को होटल शान एलिये, जबलपुर में दो दिवसीय राष्ट्रीय वैज्ञानिक सम्मेलन “जबलपुर हेमेटोलॉजी एवं ऑन्कोलॉजी अपडेट 2026” का सफल आयोजन किया गया। इस महत्वपूर्ण सम्मेलन का आयोजन शहर के वरिष्ठ रक्त एवं कैंसर रोग विशेषज्ञ डॉ. आशीष गुप्ता द्वारा किया गया। सम्मेलन का मुख्य उद्देश्य चिकित्सकों, विशेषज्ञ एवं मेडिकल विद्यार्थियों को रक्त रोगों एवं रक्त कैंसर के क्षेत्र में उपलब्ध नवीनतम वैज्ञानिक जानकारीयों, आधुनिक निदान तकनीकों एवं उन्नत उपचार पद्धतियों से अवगत कराना था, आज भारत में एनीमिया, सिकल सेल रोग, थैलेसीमिया, रक्तस्राव संबंधी विकार, थॉम्बोसिस, ल्यूकेमिया, लिम्फोमा तथा अन्य रक्त कैंसर तेजी से बढ़ रहे हैं। इन रोगों का यदि प्रारंभिक अवस्था में सही पहचान एवं समाय पर उपचार किया जाए तो अनेक रोगियों का जीवन बचाया जा सकता है तथा उपचार के बेहतर परिणाम प्राप्त किए जा सकते हैं। इसी उद्देश्य को ध्यान में रखते हुए इस सम्मेलन में आधुनिक जांच तकनीकों, उन्नत उपचार पद्धतियों, टांगेटेड थेरेपी, इम्यूनोथेरेपी, प्रिजिजन मेडिसिन तथा नवीन अनुसंधान पर आधारित वैज्ञानिक व्याख्यान आयोजित किए गए। सम्मेलन में देश के प्रतिष्ठित रक्त एवं



कैंसर रोग विशेषज्ञों ने भाग लिया। प्रमुख वक्ताओं में मुंबई के सुप्रसिद्ध रक्त रोग विशेषज्ञ डॉ. एस.बी. अगवाल, डॉ. दिनेश भुरानी (राजीव गांधी कैंसर संस्थान, नई दिल्ली), डॉ. शरत दामोदर (नारायण हेल्थ, बेंगलुरु), डॉ. समित गुजराल (टाटा मेमोरियल हॉस्पिटल, मुंबई), पूर्व प्रोफेसर डॉ. तेजिंदर सिंह (हेमेटोपैथोलॉजी एवं सर्जिकल पैथोलॉजी, नई दिल्ली), डॉ. दिप्ती जैन, डॉ. मुकेश बंग, डॉ. सुनील लोकवानी, डॉ. यशवंत कश्यप तथा डॉ. विजय कुमार भागवं ने अपने अलग-अलग एवं नवीनतम वैज्ञानिक जानकारी साझा की। दो दिवसीय सम्मेलन में एनीमिया का आधुनिक मूल्यांकन एवं उपचार, एटीऑफ़रॉलिटिड एंटीबॉडी सिंड्रोम (अप्स), सिकल सेल रोग एवं

थैलेसीमिया, आईसीयू में होने वाली रक्त संबंधी समस्याएं, ल्यूकेमिया एवं लिम्फोमा, हेमेटोलॉजी में नेक्ट्र जेनरेशन सीक्वेंसिंग (एनजीएस), थॉम्बोसिस, पॉलीसाइट्थीमिया एवं अन्य मायलोप्रोलिफेरेटिव विकारों पर विस्तृत वैज्ञानिक चर्चाएं हुईं। इसके अतिरिक्त पैथोलॉजी विशेषज्ञ एवं स्नातकोत्तर विद्यार्थियों के लिए बोन मैरो एस्पिरेशन एवं बायोप्सी, हेमेटोपैथोलॉजी स्लाइड डिस्कशन तथा प्रैक्टिकल हेमेटोलॉजी कार्यशाला का भी आयोजन किया गया। इस सम्मेलन में इंडियन मेडिकल एसोसिएशन (आईएमए), एसोसिएशन ऑफ फिजिशियन्स ऑफ इंडिया (एपीआई), जबलपुर ऑब्स्टेट्रिक एंड गायनेकोलॉजिकल सोसाइटी (जीओग), इंडियन

एकेडमी ऑफ पीडियाट्रिक्स (आईएपी), इंडियन डेंटल एसोसिएशन (आईडीए) सहित अनेक चिकित्सा संस्थाओं का सक्रिय सहयोग रहा। साथ ही नेताजी सुभाष चंद्र बोस मेडिकल कॉलेज, जबलपुर एवं आसपास के विभिन्न मेडिकल कॉलेजों के फैकल्टी सदस्यों, स्नातकोत्तर रजिस्ट्रेंट्स तथा जबलपुर एवं लगभग 200 किलोमीटर के दायरे के विशेषज्ञ चिकित्सकों ने उत्साहपूर्वक भाग लेकर इस आयोजन को सफल बनाया। सम्मेलन के आयोजक डॉ. आशीष गुप्ता ने बताया कि ऐसे वैज्ञानिक आयोजनों से चिकित्सकों को नवीनतम अंतरराष्ट्रीय उपचार दिशानिर्देशों एवं व्यावहारिक अनुभवों की जानकारी मिलती है, जिसका प्रत्यक्ष लाभ मरीजों को बेहतर एवं समय पर उपचार के रूप में प्राप्त होगा। उन्होंने कहा कि रक्त संबंधी रोगों के प्रति जन-जागरूकता बढ़ाना तथा चिकित्सकों को आधुनिक वैज्ञानिक जानकारी उपलब्ध कराना समय की आवश्यकता है, यह सम्मेलन चिकित्सकों, विशेषज्ञ एवं मेडिकल विद्यार्थियों के लिए अत्यंत ज्ञानार्थक, व्यावहारिक एवं उपयोगी सिद्ध हुआ तथा रक्त रोगों एवं रक्त कैंसर के शीघ्र निदान, सटीक उपचार एवं आधुनिक चिकित्सा पद्धतियों के प्रसार की दिशा में एक महत्वपूर्ण पहल के रूप में स्थापित हुआ।

अजाक्स ने पदोन्नतियों का लाभ प्रदान करने आयुक्त को सौंपा ज्ञापन

जबलपुर। मध्य प्रदेश शासन

सामान प्रशासन विभाग मंत्रालय का पत्र क्रमांक 1/1/3/0023/2025-GAD-3-1 भोपाल दिनांक 30/06/2026 के मध्य प्रदेश शासन सामान्य प्रशासन विभाग द्वारा मध्य प्रदेश लोक सेवा पदोन्नति नियम 2025 के प्रदेश के अंतर्गत आने वाले नियमों मंडलों सार्वजनिक उपक्रमों तथा स्थानीय निकायों को पदोन्नति के संबंध में समुचित निर्णय लेने हेतु सक्षम किया गया है एवं दिनांक 03/7/26 को अजाक्स संघ नगरीय निकाय प्रकोष्ठ प्रांत एवं संभाग के द्वारा आयुक्त को नगर पालिका निगम जबलपुर के अधिकारी, कर्मचारियों एवं सफाई संरक्षण की पदोन्नतियों को सुचारू रूप से संपन्न करने के लिए शासन के इस निर्देश अनुसार अविलंब आवश्यक समिति का गठन कर शीघ्र कार्यवाही सुनिश्चित कर पात्रता अनुसार पद्धति का लाभ प्रदान करने का कष्ट करें। इस संबंध में मांग पत्र सौंपा गया। आयुक्त द्वारा आश्वासन दिया गया कि संबंधित विभाग में शीघ्र-अतिशीघ्र डीपीसी बैठक बुलाई जाएगी। इस अवसर पर सुरेंद्र लखेरा प्रांतीय महासचिव नगरीय निकाय प्रकोष्ठ, शेखलाह आमों संभागीय अध्यक्ष नगरीय निकाय प्रकोष्ठ, वरिष्ठ सदस्य सी.एल. मरावी, पवन सिंह बड़खड़े, भान सिंह टीकम, महेंद्र कोरी, अजीत अजय महात्मा, अकबर, रविकांत, छुट्टन, रीतेंद्र दानिया, यशवंत, राजू, वनन, राकेश कुवार आदि अजाक्स संघ के पदाधिकारी उपस्थित रहे।

